

ಶ್ರೀ ಎಸ್. ಹುಚ್ಚುಮಾಸ್ತಿಗೌಡ.—ಈ ಭೂಕಂದಾಯದ ಹೊಸ ವಿಧಾನ ಸರ್ಕಾರದ ತೀವ್ರ ಪರಿಶ್ರಮದಿಂದಾಗಿರುವುದರಿಂದ, ಅಲ್ಲಿಯವರೆಗೆ ಹಿಂದಿನ ಬಾಕಿ ವಸೂಲಿ ಮಾಡತಕ್ಕ ಕೆಲಸ ನಿಲ್ಲಿಸುವುದಕ್ಕೆ ಸಾಧ್ಯವೇ ?

ಶ್ರೀ ಬಿ. ರಾಜಯ್ಯ.—ರಿವೈಸ್ಟ್ ರ್ಯಾಂಡ್ ರೆವೆನ್ಯೂ 1 ನೇ ಜುಲೈ 1965 ರಿಂದ. ಈ ಹೊಸದಾಗಿ ವಿಧಿಸಬೇಕೆನ್ನುವುದು ಇನ್ನೂ ತೀರ್ಮಾನವಾಗಿಲ್ಲ. ಅಲ್ಲಿಯವರೆಗೆ ಬಾಕಿ ಕೊಡಬೇಕಾಗುತ್ತದೆ.

ಒಬ್ಬ ಮಾನ್ಯ ಸದಸ್ಯರು.—ಮರೆನಾಡು ಜಮೀನುಗಳಿಗೆ 4-5 ರಷ್ಟು ಹೆಚ್ಚು ಆಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಬಿ. ರಾಜಯ್ಯ.—ಗೆಜೆಟ್ ನೋಟಿಫಿಕೇಶನ್ ಜೇಬರ್ ಮೇಲೆ ಇಡುತ್ತೇನೆ.\*\* ಅದನ್ನು ನೋಡಿದರೆ, ಅಷ್ಟು ಜಾಸ್ತಿಯಾಗಿಲ್ಲವೆಂದು ತಿಳಿಯುತ್ತದೆ.

ಶ್ರೀ ಎಸ್. ಶರಣಗೌಡ ಇನಾಂದಾರ್.—ಬಿಜಾಪುರ, ಗುಲ್ಬರ್ಗದ ದಕ್ಷಿಣ ಭಾಗ ಮತ್ತು ರಾಯಚೂರು ಭಾಗಗಳಲ್ಲಿ ಸಾಮಾನ್ಯವಾಗಿ ಮಳೆ ಸಾಧಾರಣ ಅಂದಾಜು 15-20 ಇಂಚು ಬೀಳುವುದರಿಂದ ಬರಗಾಲ ಪ್ರದೇಶವೆಂದು ಗೊತ್ತಿದ್ದರೂ ಕೂಡ ಸರ್ಕಾರದವರು ಹೊಸ ಅಸೆಸ್ ಮೆಂಟ್‌ನೊಳಗೆ ಕ್ಲಾಸ್ ಒಂದು ಮಾಡಿ ಹೆಚ್ಚು ಮಾಡಿದ್ದುದರಿಂದ, ಅನ್ಯಾಯವಾಗಿರುವುದು ಸರ್ಕಾರಕ್ಕೆ ಗೊತ್ತಿದೆಯೇ ?

ಶ್ರೀ ಬಿ. ರಾಜಯ್ಯ.—ಈ ರ್ಯಾಂಡ್ ರಿಕ್ಲಾಸಿಫಿಕೇಶನ್‌ಗೆ ಯಾರನ್ನು ಗೊತ್ತು ಮಾಡಿದ್ದೇವೆ, ಅವರು ಎಲ್ಲಾ ವಿಚಾರ ಮಾಡಿ ಕೊನೆಗೆ ಸರ್ಕಾರಕ್ಕೆ ಶಿಫಾರಸನ್ನು ಕಳಿಸಿಕೊಟ್ಟಿದ್ದಾರೆ ಮತ್ತು ಆ ಪ್ರಕಟಣೆಯನ್ನು ಒಪ್ಪಿಕೊಂಡಿದ್ದಾರೆ. ಈಗ ಕಾನೂನು ಪ್ರಕಾರ ಮಾಡಿದ್ದಾರೆ. ನ್ಯೂನತೆಗಳಿದ್ದರೆ ಬದಲಾವಣೆ ಮಾಡುವುದಕ್ಕೆ ಅವಕಾಶ ಇದೆ. ಮೊದಲು ಕಾನೂನಿನಲ್ಲಿ ಅವಕಾಶ ಇರಲಿಲ್ಲ. ಎಲ್ಲ ಅನ್ಯಾಯವಾಗಿದೆ ಎಂದು ದೂರುಗಳು ಬರುತ್ತವೆ, ಅದನ್ನು ವಿಚಾರ ಮಾಡಬೇಕೆಂದು ಹೇಳಿದ್ದೇನೆ.

ಶ್ರೀ ಎಸ್. ಶರಣಗೌಡ ಇನಾಂದಾರ್.—ಶಾಪುರ ಮತ್ತು ಶೋರಾಪುರ, ಇವೆರಡೂ ತಾಲ್ಲೂಕುಗಳಲ್ಲಿ ಅಸೆಸ್‌ಮೆಂಟ್ ಬೇರೆ ಬೇರೆಯಾಗಿವೆ ಎಂದು ಗೊತ್ತಿದೆಯೇ ?

ಶ್ರೀ ಬಿ. ರಾಜಯ್ಯ.—ಅದು ಎಲ್ಲೆಲ್ಲಿದೆ ಎಂದು ಜ್ಞಾಪಕಕ್ಕೆ ಬರುವುದಿಲ್ಲ.

Mr. SPEAKER.—Now Questions from the list in the day's Agenda.

### Foodgrains to Famine Stricken Areas

\*Q.—79. Sri R. N. LAKSHMIPATHI (Gauribidanur).—

Will the Minister for Food and Civil Supplies be pleased to state :—

the per capita foodgrains given to villagers in the famine stricken areas of the State ?

A.—Sri B. D. JATTI (Minister for Food and Civil Supplies).—

No area in the State has been declared as famine stricken area.

In places other than Bangalore City and the K. G. F. (including the non-mining area), issues are made to the extent of availability, but not exceeding 5 Kgs. per adult per month of whatever foodgrains are available to vulnerable sections of the community, as identified by the Deputy Commissioner concerned.

\*\*Copy placed in the Mysore Legislature Library.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ತಾವು ಉತ್ತರದಲ್ಲಿ, ದೇಶದಲ್ಲಿ ಯಾವ ಪ್ರದೇಶವನ್ನಾಗಲಿ ಕ್ಷಾಮ ಪೀಡಿತ ಪ್ರದೇಶವೆಂಬುದಾಗಿ ಘೋಷಿಸಿರುವುದಿಲ್ಲವೆಂದು ಹೇಳಿದ್ದೀರಿ. ಏಕೆಂದರೆ, ತಾಲ್ಲೂಕಿನ ಅಮರಾಂತರ, ಜಿಲ್ಲಾಧಿಕಾರಿಗಳು ನಾರ್ಕಾಟ್‌ಗಿಂತ ಕಡಿಮೆ ಬೆಳೆಯಾಗಿದೆ, ಅಭಾವ ಪರಿಸ್ಥಿತಿ ಎಂದು ವಿವರಿಸಿ ಮಾಡಿದ್ದಾರೆ. ಅದನ್ನು ತಾವು ಒಪ್ಪಿಕೊಂಡಿಲ್ಲ. ಅಂಥ ಪರಿಸ್ಥಿತಿ ಬಹಳ ವಿಪರೀತವಾಗಿ, ತೊಂದರೆಯಾಗಿರುವುದರಿಂದ, 5 ಕೇಜಿಯಷ್ಟು ಆಹಾರಕ್ಕಿಂತ ಜಾಸ್ತಿಮಾಡುವುದಕ್ಕೆ ಅವಕಾಶವಾಗಲಿಲ್ಲವೇ ?

ಶ್ರೀ ಬಿ. ಡಿ. ಜತ್ತಿ.—ಕ್ಷಾಮ ಇದೆ ಎಂದು ತಿಳಿದುಬಂದಿಲ್ಲವಾದ್ದರಿಂದ ಅಲ್ಲಿ ಜಾರಿ ಮಾಡಿಲ್ಲ. ಎಲ್ಲ ಅವಶ್ಯಕವಿದೆ ಅಲ್ಲಿ ವ್ಯವಸ್ಥೆ ಮಾಡಿದ್ದೇವೆ. ಈಗ ಕೂಡ ಏನಾದರೂ ಅಂಥ ವಿಚಾರ ಇದ್ದರೆ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಈ ಪ್ರಶ್ನೆ 1965 ನೇ ಇಸವಿಯಲ್ಲೇ ಕಳಿಸಿದ್ದು. ಈಗ ರಿನ್ಯೂ ಮಾಡುತ್ತಿದ್ದೇನೆ. ಹಿಂದೆ ಕ್ಷಾಮ ವಿಪರೀತ ಬಂದಾಗ ಜನರು ನಶಿಸಿ ನಶಿಸಿ ಸತ್ತುಹೋದ ನಿದರ್ಶನಗಳಿವೆ. ಅಂಥ ಸ್ಥಳಗಳಲ್ಲಿ 5 ಕೇಜಿ ಸಹಿತ ಕೊಡುತ್ತಿಲ್ಲ. ಈಗರಾದರೂ ಅಭಾವ ಇರತಕ್ಕ ಸ್ಥಳದಲ್ಲಿ, ಈ ಹೇಟಿಗಳಲ್ಲಿ, ಸಿಟಿಯಲ್ಲಿ ಹೇಗೆ ಕೊಡುತ್ತೀರೋ, ಅದೇರೀತಿ ಕೊಡುವುದಕ್ಕಾಗುತ್ತದೆಯೇ ?

ಶ್ರೀ ಬಿ. ಡಿ. ಜತ್ತಿ.—ಇನ್‌ಫಾರ್ಮರ್ ರೇಶನಿಂಗ್ ಇಂಟ್ರೊಡ್ಯೂಸ್ ಮಾಡುವುದಕ್ಕಾಗುವುದಿಲ್ಲ. ಆಡ್‌ಹಾಕ್ ಬೇಸಿಸ್ ಮೇರೆ ಎಲ್ಲೆಲ್ಲಿ ಕೆಟ್ಟ ಪರಿಸ್ಥಿತಿ ಇದೆ, ಅಂಥ ಸ್ಥಳಗಳಲ್ಲಿ 5 ಕೇಜಿ ಪ್ರಕಾರ ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಎನ್. ಜೆನ್ನೇಗೌಡ.—ಸರಾಸರಿ 5 ಕಿಲೋಗ್ರಾಮು ಕೊಡುತ್ತೇವೆಂದು ಹೇಳಿದಿರಿ, ಅದರ ಯಾವ ತಿಂಗಳಲ್ಲೂ ಕೂಡ 5 ಕಿಲೋಗ್ರಾಮು ದೊರೆಯುತ್ತಾ ಇಲ್ಲ. ದೊಡ್ಡ ದೊಡ್ಡವರಿಗೆ ಮಾತ್ರ ಕೊಡುತ್ತಿದ್ದಾರೆ. ಮಲ್ಟಿಬಲ್ ಸೆಕ್ಷನ್ ಆಫ್ ಸೊಸೈಟಿಗೆ ಆಹಾರದ ಸರಬರಾಜು ಆಗದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಬಿ. ಡಿ. ಜತ್ತಿ.—ಕೆಲವು ತಾಲ್ಲೂಕ್‌ಗಳಲ್ಲಿ ಆ ರೀತಿಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆ. ತಾಲ್ಲೂಕ್ ಅಡ್ವೈಸರಿ ಕಮಿಷಿಯವರಿಗೆ ಮುಂದೆ ಆ ರೀತಿಯಾಗದಂತೆ ನೋಡಿಕೊಳ್ಳಬೇಕೆಂದು ತಿಳಿಸಿದೆ.

ಶ್ರೀ ಪಿ. ವೆಂಕಟಗಿರಿಯಪ್ಪ.—ಕೋರಾರ ಮತ್ತು ಬುಗಾರಪೇಟೆ ನಗರಗಳಲ್ಲಿ ಕಾಲು ಕಿಲೋಗ್ರಾಮು ಗೋಧಿ ಮತ್ತು ಕಾಲು ಕಿಲೋಗ್ರಾಮು ಜೋಳವನ್ನು ಸಹ ಕೊಡದೆ ಅದಕ್ಕಿಂತ ಕಡಿಮೆ ಕೊಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ; ಇನ್ನುಮುಂದೆ ಬಡಜನರಿಗೆ ಹೆಚ್ಚು ಧಾನ್ಯವನ್ನು ಕೊಡುವುದಕ್ಕೆ ಏರ್ಪಾಡು ಮಾಡುತ್ತೀರಾ ?

ಶ್ರೀ ಬಿ. ಡಿ. ಜತ್ತಿ.—ತಾವು ಹೇಳಿದ ವರದಿ ಸರ್ಕಾರದ ಗಮನಕ್ಕೆ ಬಂದಿಲ್ಲ. ಎಲ್ಲ ಬಡ ಜನರು ಹೆಚ್ಚು ಇದ್ದಾರೆ, ಆ ಭಾಗಗಳಿಗೆ ಹೆಚ್ಚು ಧಾನ್ಯವನ್ನು ಕೊಡಲಕ್ಕೆ ಏರ್ಪಾಡು ಮಾಡಲಾಗುತ್ತದೆ.

ಶ್ರೀ ಜಿ. ರಾಮೇಗೌಡ.—ಈಗಿನ ಅಭಾವ ಪರಿಸ್ಥಿತಿಯಲ್ಲಿ ಎಷ್ಟು ಕಿಲೋಗ್ರಾಮು ಆಹಾರ ಧಾನ್ಯವನ್ನು ಕೊಡುವುದಕ್ಕೆ ಸಾಧ್ಯವಿದೆ ?

ಶ್ರೀ ಬಿ. ಡಿ. ಜತ್ತಿ.—ನಿರ್ದಿಷ್ಟವಾಗಿ ಹೇಳುವುದಕ್ಕಾಗುವುದಿಲ್ಲ. ಎಷ್ಟು ಸಿಗುತ್ತದೆ ಎಂಬುದನ್ನು ನೋಡಿಕೊಂಡು ಅದರಂತೆ ಹಂಚಬೇಕಾಗುತ್ತದೆ.

ಶ್ರೀ ಇ. ನಾರಾಯಣಗೌಡ.—ಕೆ. ಜಿ. ಎಫ್. ಮತ್ತು ನಾನ್ ಮೈನಿಂಗ್ ಏರಿಯಾದಲ್ಲಿ ಇತ್ತೀಚೆಗೆ ಕಡಿಮೆ ಪ್ರಮಾಣದಲ್ಲಿ ಅಕ್ಕಿಯನ್ನು ಸರಬರಾಜು ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಬಿ. ಡಿ. ಜತ್ತಿ.—ಎರಡು ಕಡೆಗೂ ಅಕ್ಕಿಯನ್ನು ಕೊಡುತ್ತಿದ್ದೇವೆ. ರಾ ರೈಸ್ ಮತ್ತು ಬಾಯಿಲ್ಸ್ ರೈಸ್ ಎರಡನ್ನೂ ಸಹ ಕೊಡುತ್ತಿದ್ದೇವೆ.